

ብዛዕባ ደንቢ ምሕደራ ዑቕባን ሰደትን ክትፈልጥዎ ዘለኩም

ዓይነት ኤ (Type A)

ናይ ኣህጉራዊ ሓለዋ ኣመልካቲ



▶ ትሕዝቶ

ስለምንታይ ኢኻ እዛ በራሪ ወረቆት እትቆጠል ዘለኻ?	3
አህጉራዊ ሐለዎ እንታይ እዩ መን እዩኸ ከረኸቦ ዝኸእል?	3
ደንቢ ምሕደራ ዑቕባን ስደትን እንታይ እዩ?	4
ዝውውር ወይ ምስግጋር እንታይ ማለት እዩ?	5
አየንይቲ ሃገር ሕብረት ኤውሮጳ+ መመልከቲኻ ከምእትምርምር ዝምልከት ውሳኔ እናተጸበኻ ከለኻ ዘለዉኻ መሰላት	6
አየንይቲ ሃገር ሕብረት ኤውሮጳ+ መመልከቲኻ ከምእትምርምር ዝምልከት ውሳኔ እናተጸበኻ ከለኻ አበይ ክትጸንሕ ኢኻ?	8
ኣብዚ መስርሕ እዚ ካባኻ እንታይ ትጽቢት ይግበር?	8
አየኖት ሰነዳት ክተቐርብ ኣለካ?	9
ስለምንታይ ኣሰር ኣጸብዕትኻን ስእልኻን ክትህብ ግዴታ ኣለካ?	10
ግዴታኻ እንተዘይአማሊእካ እንታይ ሳዕቤን ኣለዎ?	11
ምእሳር ማለት እንታይ ማለት እዩ?	12
እቶም ሰብመዚ አየንይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ብኸመይ ይውስኑ?	13
አየንይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ንምርዳእ ንምሕጋዝ ቃለ መሕትት ክግበረልካ ይኸእል እዩ	16
ቃለ መሕትት ኩሉ ግዜ ድዩ ዝካየድ?	18
ኣብ ካልእ ሕብረት ኤውሮጳ+ ሃገር ስድራቤት ከምዘለካ ንምርግጋጽ እንታይ ዓይነት መርትዖ ክተቐርብ ትኸእል?	19
እቲ መስርሕ ክንደይ ግዜ ዝወስድ እዩ?	20
አቐዲምካ ኣብ ካልእ ሕብረት ኤውሮጳ+ ሃገር አህጉራዊ ሐለዎ እንተ ኣመልኪትካኸ?	21
እቲ ውሳኔ ምስ ተገበረ እንታይ እዩ ክኸውን?	22
ብዛዕባ ኣገባብ ይግባይ ክትፈልጥዎ ዘለኩም (ውሁድ ናይ እገዳ ተፈጻሚነትን ቀጻሊ ይግባይን ኣብ ዝህልዉሉ እዎን)	24
እንታይ ዓይነት ውልቃዊ መረዳእታ እዩ ዝእኩብ?	25
ምስ ውልቃዊ መረዳእታኻ ብዝተኣሳሰር ዘለዉኻ መሰላትካ እንታይ እዮም?	25

▶ ስለምንታይ ኢካ እዛ በራሪ ወረቆች እትቆበል ዘለኻ?

አብ ሓንቲ ካብተን 31 ሃገራት ሕብረት ኤውሮጳ+ ኣህጉራዊ ሓለዎ (ዑቕባ ተባሂሉ እውን ዝፍለጥ) ሓቲትካ ኣለኻ። እዚ ማለት ሕጂ ኣመልካቲ ኣህጉራዊ ሓለዎ ኢኻ ማለት እዩ። ካልኣ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ክህልዎ ይኸእል እዩ። ሕጂ ነዚ ውሳኔ እዚ ትጽብይ ኣለኻ።

ኣየንይቲ ሃገር ንመመልከቲኻ ከም እትምርምር ንዝምልከት ክጸልዎ ስለ ዝኸእል ሃገራት ሕብረት ኤውሮጳ+ ብኸመይ ከም ዝተሓባበሩ ምርዳእ ኣገዳሲ እዩ።

ኩሉ ኣድላዩ ሓበሬታ ኣብዛ በራሪ ወረቆች ክትረኽቡ ኢኻ።

▶ ኣህጉራዊ ሓለዎ እንታይ እዩ መን እዩኽ ክረኽቦ ዝኸእል?



ጥቕዓት ስለ ዝፈራሕካ ወይ ናይ ብሓቂ ከቢድ ጉድኣት ከዩጋጥመካ ስለዝፈራህካ ናብ ሃገርካ ክትምለስ እንተዘይክኣልካ ኣህጉራዊ ሓለዎ ከድልዩካ ይኸእል እዩ። እዚ ማለት ንኣብነት ህይወትካ ወይ ናጽነትካ ኣብ ሓዲጋ ክወድቕ ዝኸእል እንተኾይኑ ኣሞ ሰበስልጣን ሃገርካ ካብቲ ዘጋጥመካ ሓዲጋ ክከላኸሉልካ ዘይክእሉ እንተኾይኖም።

ብዛዕባ ኣህጉራዊ ሓለዎ ዝያዳ ሓበሬታ ኣብ ሓዲ ፍሉይ በራሪ ወረቆች ክትረኽቡ ኢኹም።

ሕጂ ኣብ ሃገሪ ላትቪያ ኢኻ ዘለኻ፣ ንሳ ድማ ናይ ሕብረት ኤውሮጳ+ ኣባል ሃገር እዩ። ሃገራት ሕብረት ኤውሮጳ+ ድማ፡



እተን 27 ኣባላት ሃገራት ሕብረት ኤውሮጳ (EU)፣ ኣውስትሪያ፣ ቤልጅጅም፣ ቡልጋርያ፣ ክሮኤሽያ፣ ቆጵሮስ፣ ቸክያ፣ ዴንማርክ፣ ኢስፑንያ፣ ፊንላንድ፣ ፊረንሳ፣ ጀርመን፣ ግሪክ፣ ሃንጋሪ፣ ኢጣልያ፣ ላቲቪያ፣ ሊትዋንያ፣ ሉክሰምበርግ፣ ማልታ፣ ሆላንድ፣ ፖላንድ፣ ፖርቱጋል፣ ሪፓብሊክ ኣየርላንድ፣ ሮማንያ፣ ስሎቫካያ፣ ስሎቫንያ፣ ስጳኛ፣ ሽወደን ከምኡ እውን



ካልኣት 4 ሃገራት፣ ኣይስላንድ፣ ሊክተንሽታይን፣ ኖርወይ፣ ስዊዘርላንድ።

▶ ደንቢ ምሕደራ ዑቕባን ስደትን እንታይ እዩ?



ሃገራት ሕብረት ኤውሮጵያ ደንቢ ምሕደራ ዑቕባን ስደትን (Asylum and Migration Management Regulation፣ AMMR) ኣብ ዝበሃል ናይ ሓባር ሕገ ተሰማማዒ ዓገን። እዚ ሕገ እዚ ኣየይይቲ ሃገር ንኣህጉራዊ ሓለዎ ንምርካብ ዝቐረበ መመልከቲ ንምምርማር ሓላፍነት ከም ዘለዎ ንምውሳኔ ይሕግዝ። እዚ ሕገ እዚ፡ ሓንቲ ሃገር ኣብ ሓደ እዋን ብዙሕ መመልከቲታት እንተተቐቢላ፡ ሃገራት ሕብረት ኤውሮጵያ ንኣድሕደን ከተሓገዛ ዘኽእለን እዩ።

ሓንቲ ካብ ሃገራት EU+ ንመመልከቲኻ ከም እትምርምር ውሕስነት ኣለካ እዩ፤ ኮይኑ ግን ኣየይይቲ ሃገር EU+ ሓላፍነት ከም እትወስድ ክትመርጽ ኣይትኽእልን ኢኻ። እታ ንመመልከቲኻ እትምርምር ሃገር ብሕጊታት ሕገ AMMR እያ እትውሰን።

ኣብዚ በራሪ ወረቐት እዚ ዘይተረድኣኩም ነገር እንተሃልዩ ንሓላፊ ኢሚግሬሽን ክትሓቱ ትኽእሉ ኢኹም።



ኣብዚ እዋን እዚ፡ ሃገራት ሕብረት ኤውሮጵያ ካብእን ኣየይይቲ ንመመልከቲኻ ናይ ምምርማር ሓላፍነት ከም ዘለዎ ጥራይ እዩን ዝውስና ዘለዎ።

ካልእ ናይ ሕብረት ኤውሮጵያ ሃገር ንመመልከቲኻ ናይ ምምርማር ሓላፍነት ከምዘለዎ እንተተወሰኑ፡ ናብታ ሃገር ክትሰጋገር ኢኻ።

▶ ዝውውር ወይ ምስግጋር እንታይ ማለት እዩ?



ሓደ ካብቲ ሃገራት ኤውሮጳ ነንሕድሕድን ከተሓጋዛ ዝኸእላሉ መንገዲ፡ ነዞም ዝስዕቡ ሓላፍነት ብምውሳድ እዩ፡፡

- ኣብዚ እዋን ኣብ ካልእ ኤውሮጳዊት ሃገር ዝነብሩ ኣመልከትቲ
- ኣብ ቀረባ እዋን ኣብ ካልእ ኤውሮጳዊት ሃገር ኣህጉራዊ ሓለዎ ዝተዋህቦም ሰባት።

እዚ ድማ ዝውውር ወይ ድማ ምስግጋር ተባሂሉ ይፍለጥ።

ክትዘዋወር እንተኾንካ፡ ኣየኖት ሃገራት ኤውሮጳ ኣብቲ ዝውውር ከም ዝሳተፉ ሓዊሱ ብዛዕባ እዚ መስርሕ ዝያዳ ሓበሬታ ዝሓዘ በራራ ወረቐት ‘**ብዛዕባ ዝውውር ክትፈልጦ ዘለካ**’ ብዝብል ኣርእስቲ ክመጻካ እዩ።

! **አገዳሲ!** ንክትዘዋወር እንተተመሪጽካ፡ ናብ ኣየነይቲ ሃገር ከም እትዘዋወር ክትመርጽ ኣይትኸእልን ኢኻ።

▶ አየነይቲ ሃገር ሕብረት ኤውሮጳ+ መመልከቲኛ ከምእትምርምር ዝምልከት ውሳኔ እናተጸበኛ ከለኛ ዘለዉኛ መሰላት



ንመጀመርታ ግዜ ኣህጉራዊ ሓለዎ ትሓትት እንተኾንካ፡ ነጻ ሕጋዊ ምኽሪ ከትረኩብ መሰል ኣለካ። እዚ ኣብ ዝኾነ እዋን ካብ ሰብመዚ ከትሓቱ ትኽእሉ ኢኹም።

እቲ ኣማኻሪ ሕጊ ብዛዕባ መሰላትካ ክሕብረካን ኣብ ከይዲ እቲ መስርሕ ክድግፈካን እዩ። ኣቐዲምካ ኣማኻሪ ሕጊ ንምቕጻር ገንዘብ እንተኸፊልካ፡ እቶም ሰበሰልጣን ነጻ ሕጋዊ ምኽሪ ዘይከህቡኻ ይኽእሉ እዮም። ሕጋዊ ምኽሪ ብጉጅለ ደረጃ ክወሃብ ይኽእል እዩ፣ ግን እቲ ኣማኻሪ ብሕታዊ ሓበሬታኻ ንኻልኣት ሰባት ኣይከካፍልን እዩ።

ብዛዕባ ናይ ሕጊ ምኽሪ ምቕባል ዝመልከት ሓበሬታ እውን ካብ ሃገራዊ ሓለውቲ ዶብን ቤት ጽሕፈት ዜግነትን ጉዳያት ስደትን ከትሓትት ትኽእል ኢኻ።



እዚ ብዛዕባ ኩነታትካ ንክትዛረብ ዝቐለለ እንተኾይኑ ወዲ ተባዕታይ ወይ ጓል ኣንስተይቲ ተርጓሚን ሓላፊ ጉዳይን ንምርካብ ክትሓትት ትኽእል ኢኻ። ሰበስልጣን ብዝተኻለሉ መጠን ድሌታትኩም ከኹብሩልኩም እዮም።



ብተወሳኺ ኣየንይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ንምውሳኔ ብዛዕባ እቲ ኣገባብ ሓድሽ ሓበሬታ ክትሓትት መሰል ኣለካ። እዋናዊ ሓበሬታ ንምርካብ ክትሓትት እንተደሊኻ፣ ብዛዕባ ጉዳይካ ናይ መወዳእታ ውሳኔ ክሳብ ዝውሃበካ ምስቶም ሰበ-ስልጣን ክትዘራረብ ትኽእል ኢኻ።



ኣብ ዝኾነ ስጉምቲ መስርሕ ዑቕባ ምስ ትካል ስደተኛታት ሕቡራት ሃገራት (United Nations Refugee Agency፣ UNHCR) ክትራኹብን ክትዘራረብን መሰል ኣሎካ።

UNHCR ንረብሓታትን መሰላትን ሓተትቲ ዑቕባን ስደተኛታትን ይሕሉ።

ዝርዝር ርክብ UNHCRን ሓበሬታ ብዛዕባ ኣገባብ ዑቕባን ኣብ መርቡብ ሓበሬታ፡ <https://help.unhcr.org/> ክትረኹብዎ ትኽእሉ ኢኹም።

ብዛዕባ እቲ እትረኽቦ ደገፍን ኣገልግሎታትን ተወሳኺ ሓበሬታ ኣብ ፍሉይ ቦራሪ ወረቐት ክትረክብ ትኽእል ኢኻ።

▶ አየነይቲ ሃገር ሕብረት ኤውሮጳ+ መመልከቲኻ ከምእትምርምር ዝምልከት ውሳኔ እናተጸበኻ ከለኻ ኣበይ ከትጸንሕ ኢኻ?



- ንግዚኡ ኣብዛ ሃገር ከትጸንሕ ግዴታ ኣለካ።
- ናብ ካልእ ናይ ሕብረት ኤውሮጳ+ ሃገር ከትከይድ ዝፍቀደካ ብሰበሰልጣን ፍቓድ ምስ ዝወሃበካ ጥራይ እዩ።
- እቶም ሰበሰልጣን ካልእ ናይ ሕብረት ኤውሮጳ+ ሃገር ንመመልከቲኻ ከትምርምሮ ከምዘለዎ እንተ ወሲኖም፣ እቶም ሰበሰልጣን ናብታ ሃገር ንእትገብሮ ጉዕዞ ከዳልዉልካ እዮም።

▶ ኣብዚ ኣገባብ እዚ ካባኻ እንታይ ትጽቢት ይግበር?

ነዞም ዝስዕቡ ግድን ከትገብሮም ኣለካ:

- ✔ መመልከቲኻ ክሳብ ዝምዘገብ ኣብዛ ሃገር ከትጸንሕ ኣለካ።
- ✔ ቅድሚ ሕጂ ቪዛ ወይ መንበሪ ፍቓድ ተዋሂቡካ እንተኹይኑ፡ ኣብኡ ምስ በጻሕካ ኣብታ ዝሃበትካ ሃገር ዑቕባ ኣመልከት።
- ✔ መንነትካ ንምርግጋጽ ዘለካ ኩሉ ናይ መንነት ሰነዳት ኣቕርብ። መታወቕያ ሰነድ ነይሩካ ግን ሕጂ ምሳኻ እንተዘይሃልዩ ቅድሚ ሕጂ ኣብ ሃገርካ ብመንግስቲ ተዋሂቡካ ከም ዝነበረ ንሰበሰልጣን ከትሕብር ይግባእ።
- ✔ ናብ ካልእ ናይ ሕብረት ኤውሮጳ+ ሃገር ዝተጓዕዘካሉ ግዜያት ኩሉ ንሰበሰልጣን ኣፍልጦም።
- ✔ ብዘይ ፍቓድ ኣብ ሕብረት ኤውሮጳ+ ሃገር እንተጸኒሕካ ንሰበሰልጣን ኣፍልጦም።
- ✔ ብዛዕባ ዝኾነ ኣብ ካልእ ሕብረት ኤውሮጳ+ ሃገር ዘለካ ናይ ቀረባ ስድራቤት ንሰበሰልጣን ኣፍልጦም።
- ❗ **አገዳሲ!** ብሕጊ ኣሰር ኣጸብዕትኻ ከትህብን ስእልኻ ከትስኣልን ግዴታ ኣለካ።

➤ አዩናት ሰነዳት ከተቆርብ አለካ?

ኩሎም ምሳኸ ዘለዉ ዝስዕቡ ዓይነታት ሰነዳት ንሰበስልጣን አካፍሎም፡



- መንነትካ (ናይ ልደት ምስክር ወረቆት፣ ፓስፖርት፣ መለለዩ ወረቆት)



- ኣብ ሃገራት ሕብረት ኤውሮጳ+ ዝርከቡ ናይ ቀረባ ኣባላት ስድራቤት (ወግዓዊ ሰነዳት፣ ርክብ ከም ዘለኩም ዘርኢ መርትዖ)



- ቅድሚኒ ሕጂ ኣብ ሃገራት EU+ ዝነበረካ ጸንሖት (ብመንበሪ ፍቓድ፣ ቪዛ ወይ ናይ ቤት ትምህርቲ ወይ ዩኒቨርሲቲ ዲፕሎማ ንምርካብ)።

እዚ ሓበሬታ ኣብ ዝሓጸረ ጊዜ ኣቐርብዎ። በዚ መንገዲ እዚ፡ እታ ንመመልከቲኻ ሓላፍነት እትስከም ሃገር EU+ ብቐልጡፍ ክትለለ ትኽእል።

▶ ስለምንታይ አሰር አጻብዕትኻን ስእልኻን ከትህብ ግዴታ አለካ?



ኣብዛ ሃገር ዘለዉ ሰበሰልጣን አሰር አጻብዕትኹምን ስእልኹምን ክወስዱ እዮም። እዚ ዳታ ምስ ሓበሬታ መንነትካን ካልእ ኣገዳሲ ሓበሬታን ተደሚሩ ናብ ዩሮዳክ ዝበሃል ናይ ሓባር ኤውሮጳዊ ዳታቤዝ ክመሓላለፍ እዩ።

እዚ ዳታቤዝ እዚ ኹለን እተን 31 ሃገራት EU+ ዝጥቀማሉ ኮይኑ፡ ንሓበሬታኻ ንምርካብ ድማ ዝሃብካዮ መረዳእታኻ ክሰርሓሉ ይኸእላ። ብዘይ ፍቓድ ናብ ካልእ ናይ ሕብረት ኤውሮጳ+ ሃገር እንተግዲዝካን ኣሰር አጻብዕትኻ እንደገና እንተተወሲዱን፡ ኩሉ እቲ ኣብ ዩሮዳክ ዝተዓቀበ ዳታኻ ብሰበሰልጣን እታ ሃገር ክረኣ እዩ። ብዛዕባ ዳታቤዝ ዩሮዳክ ዝያዳ ሓበሬታ ኣብ ፍሉይ በራሪ ወረቐት ተሞሪቡ ኣሎ።



▶ ግዴታዥ እንተዘይኣማሊእካ እንታይ ሳዕቤን ኣለዎ?



ምስ ሰበሰልጣን እንተዘይተሓባቢርኩም እዚ ኣብ መመልከቲኹም ኣሉታዊ ሳዕቤን ክህልዎ እዩ።

ኣሰር ኣጽብዕትኻ እንተዘይሂብካ፡ እቶም ሰበሰልጣንን ድሕሪ ሕጂ ኣብ ኤውሮጳ ዑቕባ ክትረከብ ተገዳስነት የበልካን ኢሎም ክድምድሙ ይኽእሉ። ንመመልከቲኻ ምምርማር ደው ከብሉ እዮም፣ እዚ ማለት ድማ ድሕሪ ደጊም ኣብታ ሃገር ናይ ምጽናሕ መሰል የበልካን ማለት እዩ።

ብዘይ ፍቓድ ናብ ካልእ ናይ ሕብረት ኤውሮጳ+ ሃገር እንተተጓዲዝካ ወይ ኣብ ካልእ ናይ ሕብረት ኤውሮጳ+ ሃገር ኣህጉራዊ ሓለዎ እንተድኣ ኣመልኪትካ፡ ናብታ መመልከቲኻ ናይ ምምርማር ሓላፍነት ዘለዎ ናይ ሕብረት ኤውሮጳ+ ሃገር ክትምለስ ተኽእሎ ኣሎ።

ካብታ ክትጸንሓላ እትግደደላ ሃገር ወጻኢ ዝኾነት ኣብ ሕብረት ኤውሮጳ+ ሃገር እንተሃሊኻ፡ ናጽነትካ ከግደብ ይኽእል እዩ። ውሑድ ደገፍ ድማ ክትረከብ ትኽእል ኢኻ።



▶ ምእሳር ማለት እንታይ ማለት እዩ?

ምእሳር ማለት ብናጽነት ከትወጽእ ኣብ ዘይትኸእለሉ ፍሉይ መሳላጥያ ከትቐመጥ ከለኻ ማለት እዩ። እቶም ሰበስልጣን ንኸኣሰሩኻ ብቐዕ ምኸንያት ክህልዎም ኣለዎ። ኣብ ጉዳይካ ድማ ካልእ ኣማራጺ ከምዘይከኣል ርግጻኛታት ክኾኑ ኣለዎም። ሰበስልጣን ቅድሚ ውሳኔ ምውሳኖም ውልቃዊ ኩነታትካ ክግምግሙ እዮም። ምኸንያታት ማእሰርቲ ንኣብነት ዝሰዕቡ የጠቓልሉ።



- ኣገደስቲ መዳያት ናይ ዑቕባ ሕቶኻ (ንኣብነት መንነትካ) ብዘይ ምእሳር ክረጋገጽ ኣይክእልን እዩ።
- ኣብ ፍሉይ ቦታ ናይ ምጽናሕ ግዴታኻ ኣየኸበርካን፣ ወይ ድማ ዳግማይ ከትሃድምን ሰበስልጣን ክበጽሑኻ ዘይክእሉሉን ሓዲጋ ኣሎ።
- ናብታ ናይ ዑቕባ ሕቶኻ ንምምርማር ሓላፍነት ዘለዎ ሕብረት ኤውሮጳ + ሃገር ከትሰጋገር ውሳኔ ተቐቢልካ ኢኻ፣ ቅድሚ እቲ ምስግጋር ድማ ከትሃድም እትኸእለሉ ሓዲጋ ኣሎ።
- ናይ ጸጥታ ሓዲጋ ትፈጥር ኢኻ።

እንተተኣሰርካ ነቲ ውሳኔ ይግባይ ከትብል ትኸእል ኢኻ፣ ብነጻ ሕጋዊ ሓገዝን ውክልናን ንምርካብ ከትሓትት ትኸእል ኢኻ።

⚠ ኣገዳሲ! ብዘይ ፍቓድ ናብ ካልእ ናይ ሕብረት ኤውሮጳ + ሃገር እንተተጓዲዝካ፣ ኣብ መጻኢ ናይ ምእሳር ሓዲጋኻ ክውስኽ እዩ።

▶ እቶም ሰብመዚ አየነይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ብኸመይ ይውስኑ?

እዚ ኣብ ሓንቲ ሃገር EU+ ንአህጉራዊ ሓለዋ ንምርካብ ናይ መጀመርታ መመልከቲኻ እንተኾይኑ፡ ሓንቲ ዝተወሰነት ሃገር EU+ ንመመልከቲኻ ናይ ምምርማር ሓፋፍነት ከትወስደሉ እትኸእል ሓይሎ ምኽንያታት ኣለዉ።

1) ስድራቤታዊ ርክብ



እቲ ቀዳማይን ኣገዳስን ምኽንያት ሓደ ናይ ቀረባ ኣባል ስድራቤትካ ኣቐዲሙ ኣህጉራዊ ሓለዋ ተዋሂብዎ ወይ ኣብዚ እዋንዚ ኣብ ካልእ ሕብረት ኤውሮጳ+ ሃገር ኣህጉራዊ ሓለዋ የመልከት ዘሎ እንተኾይኑ፡ ቅድሚ እቲ ንአህጉራዊ ሓለዋ ዘቕረብካዮ ሕቶ ምምርማር ምስኡም ከትራኹብ ዝግባእ እንተኾይኑ።

ዝስዕቡ ወገናት ናይ ቀረባ ኣባላት ስድራቤት ኮይኖም ይቐጽሩ፡

- በዓል ቤትኪ ወይ ሰበይትኻ
- ርጉእ ዝምድና ዘለኩም ግን ዘይተመርገኻይ መጻምድትኻ
- ውላድካ (ትሕቲ 18 ዓመትን ዘይተመርገዎ/ትን)።

! **አገዳሲ!** ቅድሚ ናብ ዞባ ሃገራት ሕብረት ኤውሮጳ+ ምእታውካ ምስቲ ሰብ ርክብ ከም ዝነበረካ ብዝተኸእለ መጠን ቀልጢፍካ ከተረጋግጽ ከትኸእል ኣለካ። እዚ እዋን እዚ ካብ ዓድኻ ዝግበር ጉዕዞ ከጠቓልል ይኸእል።

ኣብ ካልእ EU+ ሃገር ዝነበር ኣባል ስድራቤት እንተሃልዩካ፡ ሓበሬታ ንምሃብ እቲ ዝበለጸ መንገዲ፡ ነቲ ‘**ናይ ስድራቤት መአለሺ ቅጥዒ**’ ዝበሃል ቅጥዒ ብምምላእ እዩ። ኣብ ካልእ ናይ ሕብረት ኤውሮጳ+ ሃገር ዝነበር ኣባል ስድራቤት እንተሃልዩካን ገና ነዚ ቅጥዒ እዚ እንተዘይተቐበልካዮን፡ ምስ ሓደ ሓላፊ ወይ ምስ ኣማኻሪ ሕጊኻ ተዘራረብ። ነቲ ቅጥዒ ንምምላእ እውን ከሕግዡኻ ይኸእሉ እዮም።

ምስ ኣባላት ስድራቤት ናይ ምርኻብ ተኸእሎታት ብዝመልከት ዝያዳ ዝርዝር ሓበሬታ ኣብቲ ‘**ኣብ ካልእ ሕብረት ኤውሮጳ+ ሃገር ስድራቤት ከምዘለካ ንምርግጋጽ እንታይ ዓይነት መርትዖ ከተቐርብ ትኸእል?**’ ዝብል ክፍሊ ከትረከብ ትኸእል ኢኻ።

2) ናብ ሓንቲ ናይ ሕብረት ኤውሮጳ+ ሃገር ንምእታው ፍቓድ

ሓንቲ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ክትወስድ ትኽእል እያ፤ እንድሕር ደኣ፡



- ኣብ ሓንቲ ናይ ሕብረት ኤውሮጳ+ ሃገር ቪዛ ወይ መንበሪ ፍቓድ ኣለካ
- ኣብ ሓንቲ ናይ ሕብረት ኤውሮጳ+ ሃገር ብዘይ ቪዛ ክትኣቱ ተፈቂዖልካ ምኽንያቱ ሃገርካ ምስታ ሃገር ስምምዕ ስለዘለዎ።

3) ናይ ትምህርቲ ብቕዓት መረጋገጺ ወይ ዲፕሎማ



- ኣብ ሓንቲ ናይ ሕብረት ኤውሮጳ+ ሃገር ኣብ ዝርከብ ትካል ትምህርቲ ብኣካል እንተወሓደ ንሓደ ዓመት ትምህርቲ ዝኸውን ግዜ ድሕሪ ምጽናሕካ፡ መረጋገጺ ብቕዓት ወይ ዲፕሎማ ተዋሂቡካ።

4) ናብ ሓንቲ ናይ ሕብረት ኤውሮጳ+ ሃገር ብዘይስሩዕ መገዲ ምእታው

ካልእ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ክትወስድ ትኽእል እያ፤ እንድሕር ደኣ፡



- ብዘይ ፍቓድ ናይ ሓንቲ ካብ ሃገራት ሕብረት ኤውሮጳ+ ግዳማዊ ዶብ ሰጊርካ



- ኣብ ባሕሪ ብሰበሰልጣን ሓንቲ ሕብረት ኤውሮጳ+ ሃገር ኣብ ጉዕዞ ከለኻ ካብ ባሕሪ ድሒ ንካ ናብ ኤውሮጳ እንተኣቲኻ



- ኣብ ሓንቲ ካብ ሃገራት ሕብረት ኤውሮጳ+ ኣብ ዝርከብ መዓርፎ ነፈርቲ ኣብ ዝርከብ መተሓላለፊ ዞባ ኣህጉራዊ ሓለዎ ንምርካብ መመልከቲ ኣቕሪብካ።

5) ናይ ኣላዪን ጽግዕተኛን ኣባላት ስድራቤት ጥርናፈ

ኣብ ካልእ ኣብ ሕብረት ኤውሮጳ+ ሃገር ናይ ዝርከብ ኣባል ስድራቤትካ ክንክን ትምርኮስ ወይ ድማ ኣብ ክንክንካ ዝምርኮስ ኣብ ሕብረት ኤውሮጳ+ ሃገር ዝነበር ኣባል ስድራቤት ኣለካ።



እቲ ጽግዕተኛ ኣባል ስድራቤት በዘም ዝስዕቡ ምኽንያታት ድጋፍ ዘድልዮ እንተኾይኑ፡

- ጥንሲ
- ቆልዓ ምውላድ
- ከቢድ ናይ ኣእምሮ ወይ ኣካላዊ ሕማም
- ከቢድ ስንክልና
- ከቢድ ስነ-ኣእምሮአዊ ስንባደ
- እርጋን

ጽግዕተኛ ሰብ ብዘምልከት፡ ነቲ ጽግዕተኛ ሰብ ክትከናኸኖ ከም እትኸእል ወይ ኣባል ስድራቤትካ ክከናኸነካ ከም ዝኸእል ከተርእ ክትኸእል ኣለካ።

6) ሰብኣዊ ምኽንያታት

ሓንቲ ናይ ሕብረት ኤውሮጳ+ ሃገር ንመመልከቲኻ ክትምርምሮ እትኸእለሉ ሰብኣዊ ምኽንያት ክህሉ ይኸእል እዩ። እዚ ድማ ኣብዘም ዝስዕቡ ምኽንያታት መሰረት ዝገበረ ክኸውን ይኸእል፡

- ስድራቤታዊ ኩነታት
- ማሕበራዊ ኩነታት
- ባህላዊ ኩነታት።

ካልእ ናይ ሕብረት ኤውሮጳ+ ሃገር በዚ ኣብ ላዕሊ ዝተጠቐሰ ምኽንያታት ንመመልከቲኻ ንክትምርምሮ ክትሕተት ትኸእል እያ፡ ግን እቲ ናይ መወዳእታ ውሳኔ ናይቲ ኣብታ ሃገር ዘሎ በዓል መዚ ክኸውን እዩ።

▶ አየነይቲ ናይ ሕብረት ኤውሮጳ+ ሃገር ንመመልከቲኻ ከም እትምርምር ንምርዳእ ንምሕጋዝ ቃለ መሕትት ከግበረልካ ይኸእል እዩ

እዚ ናይ መጀመርታ ግዜ ዑቕባ ዝሓተተካሉ እንተኾይኑ፡ ሰበሰልጣን ውልቃዊ ቃለ-መሕትት ከገብሩ ይግባእ።

❗ **አገዳሲ!** እዚ ናይ ዑቕባ ቃለ መሕትት ኣይክኸውንን እዩ። እቲ ቃለ መሕትት ኣየነይቲ ናይ ሕብረት ኤውሮጳ+ ሃገር ንመመልከቲኻ ክትምርምር ከምዘለዎ ንምውሳኔ ዝግለመ እዩ።

እዚ ቃለ መሕትት ኣርባዕተ ቀንዲ ዕላማታት ኣለዎ፡

- ሰበሰልጣን ብዛዕባ እታ ሓላፍነት እትስከም ሃገር ሕብረት ኤውሮጳ+ ንኸውስኑ ዝሕግዝ ሓበሬታ ንምእካብ
- ሓላፍነት ዝስከም ሃገር ሕብረት ኤውሮጳ+ ንምውሳኔ ዝግበር ኣገባብ ብኸመይ ከም ዝፍጸም ዝኾነ ሕቶታት እንተሃልዩኩም ንክትሓቱ ዕድል ንምርካብ
- ብዛዕባ ዝኹን ይኹን ኣብዚ በራሪ ወረቓት ዚርከብ ሓበሬታ ሕቶታት ንክትሓቱ ዕድል ንምርካብ
- ናብ ካልእ ናይ ሕብረት ኤውሮጳ+ ሃገር ክትሰጋገረሉ ዘይብልካ ምኽንያታት እንተሃልዩ ወይ ኣብዛ ሃገር ክትጸንሕ ንክፍቀደልካ ዝገብር ምኽንያት እንተሃልዩ ንክሓቱኻ።

እቲ ቃለ መሕትት ኣጸቢቑ ብዝርድኣካ ቋንቋ ክኸውን እዩ። ብመንግስቲ ዝተመደበ ኣተርጓሚ ምስቶም ሰበ-ሰልጣን ኣብ እትገብሮ ርክብ ክሕግዞካ እዩ።



እቲ እትህቦ ሓበሬታ ንመንግስቲ ወይ ኣብ ዓድኻ ንዝርከቡ ሰበሰልጣን ኣይከካፈልን እዩ።
ኣብ እዋን ቃለ መሕትት ንጹር ዘይኮነ ነገር እንተሃልዩ ሕቶታት ክትሓትት ትኽእል ኢኻ። ንስኻን እቲ ሓላፊን ኩሉ ነገር ክትርድኡዎ ኣገዳሲ እዩ፣ ስለዚ ሕቶታት ምሕታት ኩሉ ግዜ ጽቡቕ እዩ።



እቲ ቃለ መሕትት ብድምጺ ተቐዲሑ እዩ፣ ናይቲ ዝተባህለ ጽሑፍ ጽማቕ እውን ክወሃበኩም እዩ።
ጽሑፋዊ ጽማቕ ናይቲ ውልቃዊ ቃለ-መጠይቕ ምስ ተቐበልካ፡ ዝኾነ ካብቲ ሓበሬታ ጌጋ ኮይኑ እንተመሰሉሉካን ክተዐርዮ እንተደሊኻን፡ ከምኡ ክትገብር ክትሓትት ትኽእል ኢኻ።
ነዚ ሕቶ እዚ ከመይ ጌርካ ከም ተቐርብ ኣብ እዋን ቃለ-መጠይቕ ሓበሬታ ክወሃበካ እዩ።

ኣድላዩ እንተኾይኑ፡ ድሕሪ እቲ ቃለ መሕትት ተወሳኺ ሰነዳት ክተቐርብ ትኽእል ወይ ድማ ናብ ካልእ ሕብረት ኤውሮጳ+ ሃገር ክትሰጋገር ኣይግባእን ዝበልካሉ ምኽንያታት ክተቐርብ ትኽእል ኢኻ።
ገና ዘየቐረብካዮ ሓበሬታ ወይ ሰነዳት እንተሃልዩካ፡ ናብ ሰበሰልጣን ክተቐርብ ኣለካ።
ተወሳኺ ሓበሬታ ወይ ሰነዳት ከመይ ጌርካ ከም ተቐርብ ኣብ እዋን ቃለ-መጠይቕ ሓበሬታ ክወሃበካ እዩ።

▶ ቃለ መሕትት ኩሉ ግዜ ድዩ ዝካየድ?

እዚ ናይ መጀመርታ ግዜ ዑቕባ ዝሓተትካሉ እንተኾይኑ፣ እቶም ሰበሰልጣን ሕጂ'ውን ውልቃዊ ቃለ-መሕትት ንክይገብሩ ክመርጹ ይኸእሉ እዮም፣ እንድሕር ደአ፡

- እታ ንመመልከቲኻ ክትምርምር ሓላፍነት ዘለዎ ናይ ሕብረት ኤውሮጳ+ ሃገር ኣቐዲማ ተፈሊጣ ኣላ ኮይና
- ኣቐዲሞም ኣየነይቲ ናይ ሕብረት ኤውሮጳ+ ሃገር ንመመልከቲኻ ክትምርምር ሓላፍነት ከም ዘለዎ ንምውሳኔ እኹል ሓበሬታ ኣለዎም።
- ቅድሚ ሕጂ ስለምንታይ ክትሳተፍ ከም ዘይከአልካ ምኸንያትካ ነቶም ሰበሰልጣን ከይነገርካ ካብ ቃለ መሕትት ተሪፍካ ኢኻ።
- ምስ ሰበሰልጣን ርክብ ክትገብር ኣይከአልካን።

ቃለ መሕትት እንተዘይተዳልዩ፣ ንከዳልዉ ክትሓትት ትኸእል ኢኻ። እቶም ሓለፍቲ ኣቐዲሞም ንጉዳይካ ንምሓዝ እኹል ሓበሬታ ኣለና ኢሎም እንተሓሰቦም ነዚ ሕቶ ክነጽጉዎ ይኸእሉ እዮም፣ ኮይኑ ግን ነቲ ቃለ መሕትት ዘይገበሩሉ ምኸንያቶም ክቕርቡ ኣለዎም።

ቃለ-መጠይቕ ንምሕታት፣ እቲ ቤት ጽሕፈት ኣገዳስነት ናይቲ ብኣካል ዝግበር ቃለ-መጠይቕ ክግምግሞ ምእንቲ፣ ኩሉ ምስ ጉዳይካ ዝተሓሓዘ ተወሳኺ ሓበሬታ ንቤት ጽሕፈት ዜግነትን ጉዳይት ስደትን ክተቕርብ ኣለካ።

▶ አብ ካልእ ናይ ሕብረት ኤውሮጳ+ ሃገር ስድራቤት ከምዘለካ ንምርግጽ እንታይ ዓይነት መርትዖ ከተቐርብ ትኽእል?

ብዛዕባ ኣባል ስድራቤትካ ሓበሬታ ንምሃብ እቲ ዝበለጸ መገዲ ‘ናይ ስድራ ቤት መለሸ’ ዝብል ቅጥዒ ብምምላእ እዩ።

ካብዚ ብተወሳኺ ዝኾነ ዝምድናኹም ከረጋግጹ ዝኽእሉ ወግዓዊ ሰነዳት መንግስቲ ኣቐርቡ። ካልእ ዓይነት መርትዖታት እውን ከተቐርብ ትኽእል ኢኻ፣ ንኣብነት ምስ ኣባል ስድራቤትካ ብቐጻሊ ርክብ ከም ዝነበረኩም ዘርኢ መርትዖታት ከም ስእሊ፣ ኢመይል ወይ ናይ ጽሑፍ መልእኽቲ።



ብዛዕባ ርክብኩም መርትዖ እንተዘይብልኩም፣ እቶም ሰበስልጣን ዝምድና ከም ዘለኩም ንምርግጽ መርመራ ዲኤንኤ ንክትገብሩ ክሓቱኹም ይኽእሉ እዮም።

ምስ ኣባል ስድራቤትካ ክትራኽብ እትኽእል ክልቲኹም ዳግማይ ክትራኽቡ ከም እትደልዩ ብጽሑፍ ምስ እተፍልጡ ጥራይ እዩ። እንተኺኢልካ ነዚ ሰነድ ብእንግሊዝኛ ንክተቐርብ ክትፍትን ይግባእ። ነዚ ሓበሬታ ኣብ ዝሓጸረ ግዜ ምድላው ጀምር።



ተወሳኺ ሕቶታት እንተሃልዩካ ወይ ብዛዕባ መስርሕ ምጥርናፍ ስድራቤት ምኽሪ እንተደሊኻ፣ ካብ ኣማኻሪ ሕጊ ሓገዝ ክትሓትት ትኽእል ኢኻ። ኣብ ካልእ ሃገር ሕብረት ኤውሮጳ+ ኣባል ስድራቤት እንተሃልዩካ ግን ምስእም ርክብካ እንተ ተቐጺጹ፣ ንክትረኽበም ክሕግዙኻ ዝኽእሉ ትካላት ኣለዉ።

ነዘም ትካላት እዚ ኣብ ታሕቲ ዘሎ ሓበሬታ ተጠቐምኩም ክትረኽብዎም ትኽእሉ ኢኹም።
ቀይሕ መስቀል ላትቪያ | www.redcross.lv

▶ እቲ መስርሕ ከንደይ ግዜ ዝወስድ እዩ?



መብዛሕትኡ ግዜ ኣብ መንጎ ሃገራት ዝግበር ርክብ ካብ **1 ወርሕን ፈረቓን** ከሳብ **3 ወርሒ** ዝወስድ ኮይኑ፡ እዚ ግን ከከም ጉዳይካ ዝያዳ ግዜ እውን ክወስድ ይኸእል እዩ።



ካልእ ናይ ሕብረት ኤውሮጳ+ ሃገር ንመመልከቲኻ ከም እትምርምር እንተ ኣረጋገጸ፡ ካብቲ ንከዛውሩኻ ዝቐረበላ ሕቶ ካብ ዝተቐበለትሉ ዕለት ጀሚሩ ኣብ ውሽጢ **6 ኣዋርሕ** ክትዘዋወር ኢኻ።




እቲ ሕቶ ዝቐረበ ኣብ ካልእ ሕብረት ኤውሮጳ+ ሃገር ኣባል ስድራቤት ስለዘለካ እንተኾይኑ፡ እቲ ዝውውር **ቐዳምነት ክወሃብ** እዩ።



ኣብዚ ሕጂ እዋን ተኣሲርካ እንተኾንካ ወይ ኣብ ቀጻሊ እንተተኣሲርካ ጉዳይካ **ብህጹጽ ክረእ** እዩ። ዝውውርኩም ኣብ ውሽጢ **5 ሰሙን** ክግበር ኣለዎ። እቲ ዝውውር ኣብ ውሽጢ **5 ሰሙን** እንተዘይተፈጸመ ካብቲ ቤት ማእሰርቲ ክትፍታሕ ኢኻ። ይኹን እምበር፡ እታ ሃገር ሕብረት ኤውሮጳ+ ንመመልከቲኻ ንምምርማር ሓላፍነት ካብ ዝተቐበለትሉ ዕለት ጀሚሩ ነቲ ሕቶ ካብ ዝተቐበለትሉ ዕለት ጀሚሩ፡ ሕጂ'ውን ዝውውርካ **ኣብ ውሽጢ 6 ኣዋርሕ** ክግበር እዩ።

ገበን ፈጻምካ ኣብ ቤት ማእሰርቲ እንተሃሊኻ፡ እቲ ናይ ዝውውር ግዜ ገደብ እንተበዝሐ ናብ **1 ዓመት** ክውስኽ ይኸእል እዩ።



⚠ ኣገዳሲ! ኣብ ከይዲ እቲ ዝውውር እንተሃዲምካ፡ ካብ ሰበሰልጣን እንተተሓቢእካ ወይ ምስእም እንተዘይተሓባቢርካ፡ ናይቲ ዝውውር ግዜ ገደብ እንተበዝሐ ከሳብ **3 ዓመት** ክውስኽ ይኸእል።

▶ **አቅዲምካ ኣብ ካልእ ሕብረት ኤውሮጳ+ ሃገር ኣህጉራዊ ሓለዎ እንተ ኣመልኪትካኹ?**

ኣብ ሓንቲ ናይ ሕብረት ኤውሮጳ+ ሃገር ጥራይ ኢኻ ንኣህጉራዊ ሓለዎ ከተመልከት ዝፍቀደልካ።
አቅዲምካ ኣብ ካልእ ናይ ሕብረት ኤውሮጳ+ ሃገር ኣህጉራዊ ሓለዎ ንከትረኩብ ኣመልኪትካ እንተኹንካ፡
ናብታ ንመመልከቲኻ ናይ ምምርማር ሓላፍነት ዘለዎ ናይ ሕብረት ኤውሮጳ+ ሃገር ከትምለስ ኢኻ።
ካልእ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ከም ዘለዎ ዘርኢ ሓበሬታ
እንተሃልዩ፡ ናብታ ሃገር መፍለጢ ክለኣኻ እዩ። እታ ናይ EU+ ሃገር ንመመልከቲኻ ከም እትምርምር
መረጋገጺ እንተ ሂባ፡ ናብ ኣየነይቲ EU+ ሃገር ከም እትሰጋገር ዝገልጽ ናይ ዝውውር ውሳኔ ክወሃበካ
እዩ።

እዚ ንኣህጉራዊ ሓለዎ እንተተመልከት ና መጀመርታ ግዜኻ እንተዘይኮይኑ፡ ወይ ድማ ካልእ ናይ
ሕብረት ኤውሮጳ+ ሃገር ንመመልከቲኻ ከትምርምር ሓላፍነት ከምዘለዎ አቅዲሙ ተወሲኑ እንተኹይኑ፡
እቶም ሰበሰልጣን ምሳኻ ውልቃዊ ቃለ መሕትት ዘይከገብሩ ይኸእሉ እዮም።
ይኹን እምበር፡ ስለምንታይ ናብታ ሃገር ከትሰጋገር ከም ዘይብልካ ወይ ስለምንታይ ኣብዛ ሃገር
ከትጸንሕ ከም ዝፍቀደልካ ከትገልጽ ዕድል ከትረኩብ ኢኻ።

ነዚ ሓበሬታ ብኸመይ ከም እትህቦ ዝምልከት ሓበሬታ ኣብ ታሕቲ ከትረኽቡ ትኸእሉ ኢኹም፡
ናብ ካልእ ናይ EU+ ሃገር ንምንታይ ከትሰጋገር ከም ዘይብልካን ኣብዛ ሃገር ከትጸንሕ ንምንታይ ከም
ዝግበኣካን ዝገልጽ ናይ ጽሑፍ ሓበሬታ ንቤት ጽሕፈት ዜግነትን ጉዳያት ስደትን ከተቐርብ ኣለካ።

▶ እቲ ውሳኔ ምስ ተገቢረ እንታይ እዩ ክኸውን?

ናብ ካልእ ናይ ሕብረት ኤውሮጳ+ ሃገር ንክትግዕዝ ናይ ዝውውር ውሳኔ እንተመጸኡካ፡ ገለ ካብ መሰላትካ ክሰረዝ እዩ፤ ንኣብነት፡

- ብዙሕ ኣገልግሎታትን ናይ ደገፍ ዓይነታትን ኣይትረክብን ኢኻ።
- ሰራሕ ክትሰርሕ ወይ ኮርሳት ክትከታተል ኣይክፍቀደልካን እዩ።



እቲ ዝውውር ካብታ ሕብረት ኤውሮጳ+ ሃገር ንመመልከቲኻ ክትምርምር ካብ ዘረጋገጸትሉ ወይ ዝተቐበለትሉ ዕለት ጀሚሩ ኣብ ውሽጢ 6 ኣዋርሕ ክፍጸም ኣለዎ።

እንተተአሰርካ ጉዳይካ ብህጹጽ ክረእ እዩ። ዝውውርኩም ኣብ ውሽጢ 5 ሰሙን ክግበር ኣለዎ። እቲ ዝውውር ኣብ ውሽጢ 5 ሰሙን እንተዘይተፈጸመ ካብቲ ቤት ማእሰርቲ ክትፍታሕ ኢኻ።

ሕጂውን ዝውውርካ ካብቲ እታ ሕብረት ኤውሮጳ+ ሃገር ንመመልከቲኻ ንክትምርምር ዘረጋገጸትሉ ወይ ዝተቐበለትሉ ዕለት ጀሚሩ ኣብ ውሽጢ 6 ኣዋርሕ ክዳሎ እዩ።

ገበን ፈጻምካ ኣብ ቤት ማእሰርቲ እንተሃሊኻ፡ እቲ ናይ ዝውውር ግዜ ገደብ እንተበዝሐ ክሳብ 1 ዓመት ክውስኽ ይኽእል እዩ።

⚠ አገዳሲ! ኣብ ከይዲ እቲ ዝውውር እንተሃዲምካ ወይ ምስ ሰበሰልጣን እንተዘይተሓባቢርካ፡ ናይቲ ዝውውር ግዜ ገደብ እንተበዝሐ ክሳብ 3 ዓመት ክውስኽ ይኽእል።

➤ ምስቲ ናይ ዝውውር ውሳኔ እንተዘይተሰማሚዕካ እንታይ ይኸውን?



ካልእ ናይ ሕብረት ኤውሮጳ+ ሃገር ንመመልከቲኻ ናይ ምምርማር ሓላፍነት ከምዘለዎ እንተተወሲኑ፡ ናይ ዝውውር ውሳኔ ይመጻካ። እዚ ውሳኔ እዚ ናብ ኣየንይቲ ሃገር ከም እትሰጋገር ይሕብረካ።

ምስዚ ናይ ምስግጋር ውሳኔ እንተዘይተሰማሚዕኩም ምኽንያትኩም ንቤት ፍርዲ ከተቐርቡ ትኽእሉ ኢኹም። እዚ ድማ ይግባይ ምቕራብ ይበሃል። ንሓደ ውሳኔ ይግባይ ከትብል ከለኻ፡ ቤት ፍርዲ ናይ መወዳእታ ውሳኔ ክህብ እዩ።

ንውሳኔ ዝውውር ይግባይ ንምባል ሰለስተ ምኽንያታት ጥራይ እዮም ዘለዉ፡

- ናብታ ዝተመረጸት ናይ ሕብረት ኤውሮጳ+ ሃገር ምስግጋር ኣንጻር ሰብአዊ መሰላትካ እዩ እንተይልካ
- ናይ ዝውውር ውሳኔ ኣብ ዝተሞህበሉ እዋን ዘይነበረ ሓድሽ ሓበሬታ እንተልዩ እዚ ድማ ነቲ ውሳኔ ክጸልዎ ዝኽእል እንተኾይኑ
- ኣብ ካልእ ናይ ሕብረት ኤውሮጳ+ ሃገር ሰድራቤት እንተልዩምኻ እሞ ምስእም ከትጥርነፍ እትኽእል እንተኾይንካ

ናይ ዝላር ርእሰኻ ኣማኻሪ ሕጊ ከትቐጽር ዓቕሚ እንተዘይብልካ፡ ኣብቲ ይግባይ ዝሕግዘካ ኣማኻሪ ሕጊ ብነጻ ክቐርብልካ እዩ።

ኣብዚ ኩሉ መሰርሕ ክርድኣካ ዝኽእል ቋንቋ ብዝዛረብ ተርጓሚ ከትድገፍ ኢኻ።





ናይ እገዳ ተፈጻሚነትን ስዒቡ ዝመጽእ ይግባይን ብሓባር ክኾኑ ከለዉ ብዛዕባ ይግባይ ክትፈልጥዎ ዘለኩም

እቲ ናይ ግዜ ገደብ፡ ኣባይን ብኸመይን ይግባይ ከም እተቐርብ ኣብቲ ዝተዋህበካ ናይ ዝውውር ውሳኔ ክግለጽ እዩ።

ናብቲ ናብ ካልእ ሕብረት ኤውሮጳ+ ሃገር ንምስግጋር ዝተዋህበ ውሳኔ ዘይትሰማምዑሉ ምኽንያት ወይ ምኽንያታት ክተቐርብ ይግባእ።

ብተወሳኺ ይግባይካ ኣብ ዝቐጽለሉ እዋን ናብታ መመልከቲኻ ክትምርምር ሓላፍነት ዘለዎ ናይ ሕብረት ኤውሮጳ+ ሃገር ክትሰጋገር ከምዘይብልካ ዝገልጽ ምኽንያት ወይ ምኽንያታት ክትህብ ይግባእ..

ቤት ፍርዲ መጀመርያ ይግባይካ ኣብ ዝረአየሉ እዋን ኣብዛ ሃገር ውጽኢት ናይቲ ይግባይ ክትጽብ ትኽእል ዲኻ ኣይትኽእልን ብዝምልከት ኣብ ውሽጢ 1 ወርሒ ክውስን እዩ። እዚ ድማ ኣብ ናይ እገዳ ተፈጻሚነት ዝግበር ይግባይ ተባሂሉ ይፍለጥ።

ቤት ፍርዲ ውጽኢት ናይቲ ይግባይ ኣብ ውሽጢ እዛ ሃገር ኮይንካ ክትጽብ ከምዘይትኽእል እንተ ወሲኑ፡ ይግባይካ ኣብ ዝረአየሉ እዋን ናብታ መመልከቲኻ ክትምርምር ሓላፍነት ዘለዎ ናይ ሕብረት ኤውሮጳ+ ሃገር ክትሰጋገር ኢኻ።

ቤት ፍርዲ ይግባይካ ኣብ ዝረአየሉ እዋን ኣብዛ ሃገር ክትጸንሕ ክፍቀደልካ ኣለዎ ኢሉ እንተ ወሲኑ፡ ቤት ፍርዲ ናብታ ንመመልከቲኻ ናይ ምርኣይ ሓላፍነት ዘለዎ ሃገር EU+ ክትሰጋገር ኣለካ ድዩ ዮብልካን ብዝምልከት ካብቲ ውሳኔ ናይ እገዳ ተፈጻሚነት ዝወሃበሉ ዕለት ጀሚሩ ኣብ ውሽጢ 1 ወርሒ ናይ መወዳእታ ውሳኔ ክህብ ክፍትን እዩ።

ይግባይካ ተቐባልነት እንተዘይረኺቡ፡ ናብታ ንመመልከቲኻ ናይ ምምርማር ሓላፍነት ዘለዎ ናይ ሕብረት ኤውሮጳ+ ሃገር ክትሰጋገር ኢኻ። እቲ ዝውውር ቤት ፍርዲ ናይ መወዳእታ ውሳኔ ካብ ዝሃበሉ ዕለት ጀሚሩ ኣብ ውሽጢ 6 ወርሒ ክግበር ይግባእ።

ኣብዚ ሕጂ እዋን ተአሲርካ እንተኾንካ ወይ ኣብ ቀጻሊ እንተተአሲርካ ጉዳይካ ብህጹጽ ክረእ እዩ። ዝውውርኩም ኣብ ውሽጢ 5 ሰሙን ክግበር ኣለዎ። እቲ ዝውውር ኣብ ውሽጢ 5 ሰሙን እንተዘይተፈጸሙ ካብቲ ቤት ማእረጃቲ ክትፍታሕ ኢኻ። ይኹን እምበር፡ እታ ሃገር ሕብረት ኤውሮጳ+ ንመመልከቲኻ ንምምርማር ሓላፍነት ካብ ዝተቐበለትሉ ዕለት ጀሚራ ነቲ ሕቶ ካብ ዝተቐበለትሉ ዕለት ጀሚሩ፡ ሕጂ'ውን ዝውውርካ ኣብ ውሽጢ 6 ኣዋርሕ ክግበር እዩ።

እገዳሲ! ምስ ሰበሰልጣን ክትተሓባበርን ናብታ ንመመልከቲኻ ክትምርምር ሓላፍነት ዘለዎ ሃገር ሕብረት ኤውሮጳ+ ክትጓዳዝን ኣለካ።

▶ እንታይ ዓይነት ውልቃዊ መረዳኢታ እዩ ዝእኩብ?



ኣብታ እትነብረላ ሃገር EU+ ዘለዉ መኮንናት ኣብ ታሕቲ ዘሎ ሓዊሱ ዝተወሰኑ ሓበሬታታት ክእኩቡ እዮም፡

- ውልቃዊ ዝርዝር ሓበሬታኻን ናይቶም ምሳኻ ዝተጓዳዙ ኣባላት ስድራቤትካን (ስም፡ ዜግነት፡ ዕለትን ቦታን ልደት)። ቅድሚ ሕጂ ዝተፈላለዩ ኣሰማትን ዝርዝራትን ተጠቂምካ እንተኾንካ ብዛዕባ እዚ ክሓቱኻ እዮም።
- ሓበሬታ ብዛዕባ መንነትካን ናይ ጉዕዞ ሰነዳትካን።
- ዝኾነ ካልእ መንነትካ ከረጋግጽ ዝኽእል ሓበሬታ፡ ከም ኣሰር ኣጸብዕትኻ።
- ዝርዝር ብዛዕባ ኣብ ካልእ EU+ ሃገር ዝነብር ዝኾነ ኣባል ስድራቤት፡ ከም ውልቃዊ ዝርዝራቶም፡ ናይ መወዳኢታ ርክብ ዝገበርካሉ ግዜ፡ ኣድራሽኦምን ሕጋዊ ኩነታቶምን።
- ዝርዝር ብዛዕባ ዝኾነ ኣብ ሕብረት ኤውሮጳ+ ሃገር ክትነብር ዘኽእለካ ሰነዳት እዚ ንናትካ ጉዳይ ዝምልከት እንተኾይኑ።
- ኣብ ሓንቲ ሕብረት ኤውሮጳ+ ሃገር ንልዕሊ ዓመት ከም ዝተማሃርካ ዘርኢ ሰነዳት ዝምልከት ሓበሬታ።
- ናብዛ ሃገር ንምብጻሕ ኣየናት ሃገራት ከም ዘቋረጽካ ዝምልከት ሓበሬታ።
- ውልቃዊ ኩነታትካ።
- ቅድሚ ሕጂ ዝኾነ ይኹን ኣህጉራዊ ሓለዋ ዝቐረበሉ ዕለትን ውጽኢት ናይቶም መመልከቲታትን።

▶ ምስ ውልቃዊ መረዳኢታኻ ብዝተኣሰረር ዘለዉኻ መሰላትካ እንታይ እዮም?

ዝኾነ ንሰበሰልጣን ዝሃብካዮ መረዳኢታ ናይ ምርካብ መሰል ኣለካ።

ዝኾነ ውልቃዊ መረዳኢታኻ ቅኑዕ ኣይኮነን ወይ ብሕጋዊ መንገዲ ኣይተሰርሐን ኢልካ እንተኣሚንካ፡ ነቲ ዘይቅኑዕ መረዳኢታ ክእረም ወይ ብዘይሕጋዊ መንገዲ ዝተሰርሐ መረዳኢታ ክሰረዝ ንምሕታት ምስቲ ተቐጻጻሪ መረዳኢታ ብምርካብ ናብ ውልቃዊ መረዳኢታኻ ንክትረኩብ ክትሓትት ትኽእል ኢኻ።

ኣብዛ ሃገር ዘሎ ተቐጻጻሪ መረዳኢታ ነዚ ኣብ ታሕቲ ዘሎ ሓበሬታ ተጠቂምኩም ክትረኹብዎ ትኽእሉ ኢኹም።

ሃገራዊ ሓለውቲ ዶብ | www.rs.gov.lv

ቤት ጽሕፈት ዜግነትን ጉዳያት ስደትን | www.pmlp.gov.lv



እዚ በራሪ ወረቆት እዚ ንሓበሬታ ዕላማ ጥራይ ዝውዕል እዩ። እዚ ንባዕሉ መሰል ወይ ግዴታ ኣይፈጥርን እዩ። ትካል ዑቕባ ሕብረት ኤውሮጳ (European Union Agency for Asylum፣ EUAA) ቀንዲ ኣካል ናይዚ ጽሑፍ ኣቕሪቡ ኣሎ፣ ምብዛሕን ምቕደርን ናይዚ በራሪ ወረቆት ድማ ብ EUAA ፍቓድ ተዋሂብዎ ብኣባላት ሃገራት ሕብረት ኤውሮጳ ጥራይ ክግበር ይኸእል። EUAA ብዛዕባ ትኸክለኛነት፣ ትሕዝቶ፣ ምሉእነት፣ ሕጋውነት ወይ ተአማንነት ናይቲ ኣብዚ በራሪ ወረቆት ዝተኸተተ ሓበሬታ ብኣባል ሃገራት ሕብረት ኤውሮጳ ወይ ብዝኾነ ካልእ ሓላፍነት ዝሰከም ሳልሳይ ወገን ዝኾነ ይኹን ሓላፍነት ወይ ተሓታትነት ኣይቅበልን እዩ። EUAA ይኹን ንEUAA ወኪሉ ዝሰርሕ ዝኾነ ሰብ ኣብዚ በራሪ ወረቆት ዝርከብ ሓበሬታ ብዛዕባ ክጥቀሙሉ ዝኸእል ኣጠቓቕማ ብዝምልከት ሓላፍነት ኣይወስድን እዩ።